



ପ୍ରଧାନମନ୍ତ୍ରୀଙ୍କ ସ୍ୱାଧୀନତା ଦିବସ ଭାଷଣର ସାଂକେତିକ ସନ୍ଦେଶ “ସ୍ୱରାଜରୁ ସୁରାଜ, ଭାରତଛାଡ଼ିବୁ ଭାରତଯୋଡ଼ିବୁ”

Posted On: 16 AUG 2017 3:54PM by PIB Bhubaneswar

(ରାଜନୀତି ସିଂହ)

ଆମେ ସ୍ୱାଧୀନତା ପ୍ରାପ୍ତିର 70 ବର୍ଷ ପୂର୍ଣ୍ଣ କରିସାରିଛୁ । ନୂତନ ଭାରତୀୟା, ପ୍ରେରଣା ଏବଂ ଦିଗଦର୍ଶନ କ୍ଷେତ୍ରରେ ଏକ ଭିନ୍ନ ଯୁଗରେ ପହଞ୍ଚିପାରିଛୁ । ଯଦ୍ୱାରା ଦେଶ ଆଗକୁ ମାଡ଼ି ଚାଲିଛି । ଏହି ଐତିହାସିକ ଅବସରରେ ଲାଲକିଲ୍ଲା ଉପରୁ ପ୍ରଧାନମନ୍ତ୍ରୀ ଦେଇଥିବା ଉଦ୍‌ବୋଧନ ସେହି ଭାରତକୁ ପ୍ରତିଫଳିତ କରିଛି । ସ୍ୱାଭାବିକ ସ୍ୱାଧୀନତା ଦିବସଗୁଡ଼ିକଠାରୁ ଏହା ଭିନ୍ନ ?

ସାମ୍ପ୍ରତିକ ସ୍ଥିତିରେ ଏହା ସମଗ୍ର ସ୍ୱାଧୀନତା ଆନ୍ଦୋଳନ ସମ୍ପର୍କରେ ଏକ ଆଭିମୁଖ୍ୟ ରଖିଥିଲା । ସେ ଯେତେବେଳେ ତମିଲନାଡୁର ସତ୍ୟାଗ୍ରହର ଶତବାର୍ଷିକୀ, ସାବରମତୀ ଆଶ୍ରମର 125ତମ ବର୍ଷ ପୂର୍ଣ୍ଣ ଏବଂ ଭାରତଛାଡ଼ି ଆନ୍ଦୋଳନର 75 ବର୍ଷ ପୂର୍ଣ୍ଣ ସମ୍ପର୍କରେ ତାଙ୍କ ଭାଷଣରେ ଉଲ୍ଲେଖ କଲେ, ସେତେବେଳେ ସେ 1942 ରାଜନୈତିକ ଆନ୍ଦୋଳନର ପ୍ରତିଟି ଗୁରୁତ୍ୱପୂର୍ଣ୍ଣ ପ୍ରସଙ୍ଗକୁ ଛୁଇଁଥିଲେ । ସେ ଯେତେବେଳେ ତାଙ୍କ ଭାଷଣରେ “ଚକ୍ରଧାରୀରୁ ଚରଣଧାରୀ” ପର୍ଯ୍ୟନ୍ତ ଦେଶର ଯାତ୍ରା କଥା ଉଲ୍ଲେଖ କଲେ, ସେଥିରେ ସେ ଅଜ୍ଞାତ ଯୁଗରୁ ବର୍ତ୍ତମାନର ଆଧୁନିକ ଯୁଗ ପର୍ଯ୍ୟନ୍ତ ସୃଜନଶୀଳତା ଓ ପ୍ରେରଣାର ତଥ୍ୟ ଉପସ୍ଥାପନ କରିଥିଲେ । ଯାହାକି ଆମକୁ ସବୁକାଳ ଓ ସବୁ ସମୟ ପାଇଁ ଏକ ଅକ୍ଷୟ ଓ ଅବିନଶ୍ୱର ଜାତି ରୂପେ ପ୍ରତିପାଦିତ କରିପାରିଛି ।

ଜଣେ ସହଯୋଗୀ ଭାବେ ତାଙ୍କ ଭାଷଣକୁ ମୁଁ ପସନ୍ଦ କରୁଛି । ଉଦ୍‌ବୋଧନରେ ଅନେକ ବିଶେଷତ୍ୱ ଥିଲା ଯାହାର ମନ୍ତ୍ର ପରି ପ୍ରଭାବ ମନେ ହେଉଥିଲା । ଉଦ୍‌ବୋଧନ ଅତ୍ୟନ୍ତ ତାତ୍ପର୍ଯ୍ୟପୂର୍ଣ୍ଣ ହେବା ସହ ଅନେକ ସାରକଥାକୁ ରେଖାଦ୍ୱିତ କରିପାରିଛି ।

ପ୍ରଧାନମନ୍ତ୍ରୀ ତାଙ୍କ ଭାଷଣରେ ଆମର ମହାନ ସ୍ୱାଧୀନତା ସଂଗ୍ରାମୀଙ୍କ ଅବଦାନ ଓ ସହିଦଙ୍କ ବଳିଦାନର ସ୍ମୃତିଚାରଣ କରିଥିଲେ । ସେହି ମହାନାୟକଙ୍କ ପରି ସରକାର ଭୟଭ୍ରାନ୍ତିହୀନ ଭାବେ ଦେଶ ପାଇଁ କାର୍ଯ୍ୟ କରିବାର ସନ୍ଦେଶ ତାଙ୍କ ଉଦ୍‌ବୋଧନରେ

ଥିଲା । ଗୋରଖପୁରର ଦୁଃଖଦ ଘଟଣା ଏବଂ ନିକଟରେ ଘଟିଯାଇଥିବା ବନ୍ୟା ଓ ଭୂସ୍ଥଳନ ପରି ପ୍ରାକୃତିକ ବିପର୍ଯ୍ୟୟରେ ପ୍ରଭାବିତମାନଙ୍କ ପ୍ରତି ସେ ସମବେଦନା ପ୍ରକଟ କରିଥିଲେ । ସ୍ୱାଧୀନତା ଉତ୍ସବର ପରିବେଶ ଭିତରେ ମଧ୍ୟ ଦେଶ ପୀଡ଼ିତ ଓ ପ୍ରଭାବିତଙ୍କ ପ୍ରତି ସମ୍ବେଦନଶୀଳ ବୋଲି ପ୍ରଧାନମନ୍ତ୍ରୀଙ୍କ ଲାଲକିଲ୍ଲା ଭାଷଣରୁ ପ୍ରମାଣିତ ହୋଇପାରିଛି ।

ଏହା ଖୁବ୍ ଆନନ୍ଦଦାୟକ ମୁହୂର୍ତ୍ତ ଥିଲା, ଯେତେବେଳେ କାଶ୍ମୀର ପ୍ରସଙ୍ଗ ଉପରେ ସରକାରଙ୍କ ଆଭିମୁଖ୍ୟ ରଖି ପ୍ରଧାନମନ୍ତ୍ରୀ କହିଲେ ଯେ, “ଗାଲି ନୁହେଁ କି, ଗୁଲି ନୁହେଁ, ଆଲିଙ୍ଗନ କରିଆରେ ବହୁବିଧ କାଶ୍ମୀର ପ୍ରସଙ୍ଗର ସମାଧାନ ହେବା ଉଚିତ୍ । ସାଧାରଣ କାଶ୍ମୀରବାସୀ ଶାନ୍ତି ପ୍ରକ୍ରିୟାରେ ଏକ ଅଂଶୀଦାର ହେବାକୁ ଚାହାନ୍ତି, ଏହି ବିଶ୍ୱାସ ସରକାରଙ୍କର ରହିଛି । ତେବେ ଯେଉଁ କେତେକ ନ୍ୟସ୍ତସ୍ତାର୍ଥ ଗୋଷ୍ଠୀ କାଶ୍ମୀର ଉପତ୍ୟକାରେ ଶାନ୍ତି ଚାହାନ୍ତି ନାହିଁ, ସେହିମାନଙ୍କ ଶିକାର ଏହି ସାଧାରଣ ଜନତା ହେଉଛନ୍ତି ବୋଲି ପ୍ରଧାନମନ୍ତ୍ରୀ ଉଲ୍ଲେଖ କରିଥିଲେ । ଏହି ଅବସରରେ ପ୍ରଧାନମନ୍ତ୍ରୀ ନିବେଦନ ପୂର୍ବକ କହିଥିଲେ ଯେ ହିଂସା ପରିହାର କରି ଗଣତାନ୍ତ୍ରିକ ଉପାୟରେ ନିଜର ଆପଦ୍ରିତ-ଅଭିଯୋଗ ସମ୍ପର୍କରେ ସ୍ୱର ଉଠାଇବା ଆବଶ୍ୟକ ।

ସାମ୍ପ୍ରତିକାୟିକତାବାଦ, ଜାତିବାଦ କିମ୍ବା ଅନ୍ୟ କିଛି ସାଧାରଣ ଘଟଣାକୁ ନେଇ ହେଉ ହିଂସା ସର୍ବଦା ପରିହାର କରିବାକୁ ପ୍ରଧାନମନ୍ତ୍ରୀ ତାଙ୍କ ଭାଷଣରେ ନିବେଦନ କରିଛନ୍ତି । ତିନି ତଲାକ୍ ବିରୋଧରେ ସଂଗ୍ରାମ ତଲାକ୍‌ଦିବା ମହିଳାଙ୍କ ପ୍ରତି ସରକାରଙ୍କ ସମର୍ଥନ ଓ ଦୃଢ଼ତା ସମ୍ପର୍କରେ ପ୍ରଧାନମନ୍ତ୍ରୀ ସୂଚନା ଦେଇଥିଲେ । ଅଧିକାର ଓ ସଶକ୍ତିକରଣ ପାଇଁ ଲଢ଼େଇ ଜାରି ରଖିଥିବା ମହିଳାମାନଙ୍କ ସାହସକୁ ପ୍ରଧାନମନ୍ତ୍ରୀ ପ୍ରଶଂସା କରିଥିଲେ । 80 ଦଶକରେ ଯେତେବେଳେ ମହିଳାମାନଙ୍କ ଦୁଃଖ ଓ ସମସ୍ୟା ସମ୍ପର୍କରେ ଆଲୋଚନା କରିବା ପାଇଁ ସେତେବେଳର ସରକାର ଓ ପ୍ରଧାନମନ୍ତ୍ରୀମାନେ ଅନିଚ୍ଛା ପ୍ରକାଶ କରୁଥିଲେ, ସେଥିରେ ଏକ ବଡ଼ ପରିବର୍ତ୍ତନ ଆସିପାରିଛି । ମହିଳାଙ୍କ ବିଭିନ୍ନ ସମସ୍ୟାର ସମାଧାନ ଏବଂ କଲ୍ୟାଣ ପାଇଁ ଆମ ସରକାର ଅତ୍ୟନ୍ତ ସମ୍ବେଦନଶୀଳ । ମାତୃତ୍ୱ ସୁବିଧା ସୁଯୋଗରେ ସଂଶୋଧନ କରାଯାଇଛି । ଫଳରେ ଜଣେ ମା’ହେବାକୁ

ଯାଉଥିବା ମହିଳା ଓ ନବମାତୃତ୍ୱ ହାସଲ କରିଥିବା ମହିଳା ଅନେକ ଫାଇଦା ପାଇପାରୁଛନ୍ତି । ଗରିବ ଏବଂ ଦୁର୍ବଳ ଶ୍ରେଣୀ ପାଇଁ ସରକାର କେତେ ଚିନ୍ତିତ ତାହା ସମସ୍ତଙ୍କୁ ଜଣା । ଆମ ପ୍ରଧାନମନ୍ତ୍ରୀ ତାଙ୍କ ସରକାରକୁ ଗରିବଙ୍କ ସେବା ପାଇଁ ଉତ୍ସର୍ଗ କରି ଦେଇଛନ୍ତି । ଏହି କଥା ମଧ୍ୟ ସେ ଲାଲକିଲ୍ଲା ଉପରୁ ଦେଇଥିବା ସ୍ୱାଧୀନତା ଦିବସ ଉଦ୍‌ବୋଧନରେ ଉଲ୍ଲେଖ କରିଛନ୍ତି । ଦଶନ୍ତି ଦଶନ୍ତି ଧରି ବିଳମ୍ବିତ ଅବସ୍ଥାରେ ଥିବା ପ୍ରକଳ୍ପଗୁଡ଼ିକ ସମ୍ପର୍କରେ ସୂଚନା ଦେଇ ପ୍ରଧାନମନ୍ତ୍ରୀ କହିଥିଲେ ଯେ ଏହି ବିଳମ୍ବ ଯୋଗୁ ଗରିବ ଜନସାଧାରଣ ଅଧିକ ପ୍ରଭାବିତ ହେଉଥିବାରୁ ଏଗୁଡ଼ିକ ତ୍ୱରାନ୍ୱିତ କରାଯାଇଛି । ବଞ୍ଚିତ ବର୍ଗଙ୍କ ଫାଇଦା ପାଇଁ ପ୍ରତିଟି ଟଙ୍କାକୁ ସଞ୍ଚୟ କରାଯିବ । ଏଲଜିଡି ଲାଇଟ୍ ବର୍ଣ୍ଣନ ଏହାର ଏକ ଉଦାହରଣ ।

ଏକବିଂଶ ଶତାବ୍ଦୀର ପିଲାମାନଙ୍କ ସମ୍ପର୍କରେ ପ୍ରଧାନମନ୍ତ୍ରୀ କହିଲେ ଯେ ଏକ ଯୁବମୁଲଭ ରାଷ୍ଟ୍ରର ଭବିଷ୍ୟତ ଅଭିବୃଦ୍ଧି ପାଇଁ ଯୁବସମାଜ ହେଉଛି ଲଞ୍ଜିନ ସଦୃଶ । ସେହିମାନେ ହିଁ ପ୍ରକୃତରେ ଜାତିର “ଭାଗ୍ୟ ବିଧାତା” । ରାଷ୍ଟ୍ର ନିର୍ମାଣ କାର୍ଯ୍ୟରେ ଯୁବକମାନଙ୍କୁ ସାମିଲ କରିବା ପାଇଁ ସରକାର ଏକ କ୍ରୀୟାନ୍ୱିତ ଯୋଜନା ପ୍ରସ୍ତୁତ କରୁଛନ୍ତି ବୋଲି ପ୍ରଧାନମନ୍ତ୍ରୀ କହିଛନ୍ତି ।

କଳାଧନ ବିରୋଧରେ ଏସ୍‌ଆଇଟି ଗଠନ ନିମନ୍ତେ ସରକାର ତାଙ୍କ ପ୍ରଥମ କ୍ୟାବିନେଟ୍ ବୈଠକରେ ନିଷ୍ପତ୍ତି ନେଇଥିଲେ । ସେବେ ଠାରୁ ଭୂଷାଚାର ବିରୋଧରେ ଅନେକ ପ୍ରଭାବୀ ପଦକ୍ଷେପ ଗ୍ରହଣ କରାଯାଇଛି । ବିମୁଦ୍ରୀକରଣ, ବେନାମୀ ଆଇନ ସମ୍ପର୍କରେ ବିଜ୍ଞପ୍ତି ଏବଂ ପ୍ରବର୍ତ୍ତନ ନିର୍ଦ୍ଦେଶାଳୟ ଦ୍ୱାରା 8 ଶହ କୋଟି ଟଙ୍କାର ସମ୍ପତ୍ତି ଜବତ, ଜାଲ କମ୍ପାନୀ ଉପରେ ତଡ଼ାଉ ଆଦି ଅନେକ ପଦକ୍ଷେପ ହେଉଛି ଆମ ପ୍ରଧାନମନ୍ତ୍ରୀଙ୍କ ସଚ୍ଚୋଟତା ଏବଂ ସାଧୁତାର ଢଳୁ ଉଦାହରଣ । ତାଙ୍କର ନିର୍ଣ୍ଣାୟକ ନିଷ୍ପତ୍ତି ହେଉଛି ସରକାରଙ୍କ ଦକ୍ଷତା ।

ସରକାରଙ୍କ ନିର୍ଦ୍ଧାରିତ ନିଷ୍ପତ୍ତିର ଫଳାଫଳ ସମ୍ପର୍କରେ ସୂଚନା ଦେଇ ପ୍ରଧାନମନ୍ତ୍ରୀ କହିଛନ୍ତି ଯେ 1.25 ଲକ୍ଷ କୋଟି ଟଙ୍କାର କଳାଧନ ଠାବ ହୋଇଛି । ଆଉ 1.75 ଲକ୍ଷ କୋଟି ଟଙ୍କାର ଯାଞ୍ଚ କରାଯାଉଛି । ଏହାଛଡ଼ା ବିମୁଦ୍ରୀକରଣ କରାଯାଇନଥିଲେ

3 ଲକ୍ଷ କୋଟି ଟଙ୍କାର କଳାଧନ ସ୍ବାଭାବିକ ବ୍ୟାଞ୍ଜିଙ୍କ ବ୍ୟବସ୍ଥା ଭିତରକୁ ଆସିପାରିନଥାଆନ୍ତା । 3 ଲକ୍ଷ ଲାଭ କମ୍ପାନୀକୁ ଟିକ୍ସଟ କରାଯାଇଛି ଏବଂ ସେମାନଙ୍କ ମଧ୍ୟରୁ 1 ଲକ୍ଷ 75 ହଜାର କମ୍ପାନୀ ଅସମୟରେ ବନ୍ଦ ହୋଇଯାଇଛି ।

ସଚୋଟ ନାଗରିକ ଏବଂ ସେମାନଙ୍କ ସାଧୁତା ହେଉଛି ସମାଜର ମୂଲ୍ୟ ଓ ଆଦର । ତେବେ ଅଧିକାଂଶ ସରକାର ଏହି ନିରବ ସଂଖ୍ୟାବହୁଳ ସଚୋଟ ନାଗରିକଙ୍କୁ ମନେରଖନ୍ତି ନାହିଁ । ଏହି ଅବସରରେ ପ୍ରଧାନମନ୍ତ୍ରୀ ସତର୍କ କରାଇ କହିଥିଲେ ଯେ ଯେଉଁମାନେ ରାଷ୍ଟ୍ରକୁ ଲୁଟୁଛନ୍ତି, ଦେଶ ସେମାନଙ୍କୁ ଶାନ୍ତିରେ ଶୋଇବାକୁ ଦେବ ନାହିଁ । ସେମାନଙ୍କୁ ନ୍ୟାୟର ଅବାଲତକୁ ଅଣାଯିବ ।

ସୁରକ୍ଷା ପ୍ରସଙ୍ଗରେ ପ୍ରଧାନମନ୍ତ୍ରୀ ସରକାର ଓ ସଶସ୍ତ୍ର ବାହିନୀର ନିର୍ଦ୍ଧାରିତ ନିଷ୍ପତ୍ତି ସମ୍ପର୍କରେ ଅବତାରଣା କରିଛନ୍ତି । 2014 ପର ଠାରୁ ଦେଶର ମୋଟାମୋଟ ସୁରକ୍ଷା ଦୃଶ୍ୟପଟରେ ଉନ୍ନତି ଘଟିଛି । ପ୍ରଧାନମନ୍ତ୍ରୀ ତାଙ୍କ ସ୍ବାଧୀନତା ଦିବସ ଭାଷଣରେ ଦଶନ୍ଧି ଦଶନ୍ଧି ଧରି ଶୀତଳ ଭଣ୍ଡାରରେ ପଡ଼ିରହିଥିବା ‘ଏକ ପାହ୍ୟା ଏକ ପେନସନ୍ ଯୋଜନା’ ସମ୍ପର୍କରେ ଉଲ୍ଲେଖ କରିଥିଲେ । ଆମ ପୂର୍ବତନ ସାମରିକ କର୍ମଚାରୀମାନଙ୍କ ଏକ ପାହ୍ୟା ଏବଂ ଏକ ପେନସନ୍ ବ୍ୟବସ୍ଥାକୁ କାର୍ଯ୍ୟକାରୀ କରି ପ୍ରଧାନମନ୍ତ୍ରୀ ମୋଦୀ ନିଜ ପ୍ରତିଶ୍ରୁତିକୁ ପୂରଣ କରିପାରିଛନ୍ତି ।

ଆମର ସଶସ୍ତ୍ର ବାହିନୀ ଉତ୍ସର୍ଗୀକୃତ କାର୍ଯ୍ୟ କରି ଦେଶକୁ ଶତ୍ରୁ କବଳରୁ ସୁରକ୍ଷା ଦେଇପାରୁଛନ୍ତି । ଏହାର ଉତ୍କୃଷ୍ଟ ଉଦାହରଣ ହେଉଛି ସର୍ଜିକାଲ୍ ସ୍ଟ୍ରାଇକ୍ । ଭାରତୀୟ ସେନା ନିୟନ୍ତ୍ରଣ ରେଖା ଡେଇଁ ସୀମାନ୍ତ ନିକଟରେ ଥିବା ଆତଙ୍କବାଦୀଙ୍କ ଲକ୍ଷ୍ୟପାତ୍ର ଧ୍ବଂସ କରି ଉଲ୍ଲେଖନୀୟ ସାହସ ଦେଖାଇପାରିଛନ୍ତି । ସମୟର ଆବଶ୍ୟକତାକୁ ଦେଖି ସଶସ୍ତ୍ରବାହିନୀର ଏହା ଏକ ପ୍ରଶଂସାଯୋଗ୍ୟ କାର୍ଯ୍ୟ । ସାହସିକ କାର୍ଯ୍ୟ କରି ପଦକ

ପାଇଥିବା ଭାରତୀୟ ସେନାବାହିନୀର ଯବାନଙ୍କ ଏହି ବୀରତ୍ବ କାର୍ଯ୍ୟକୁ ଏକ ଝେବସାଇଟରେ ସଂରକ୍ଷିତ ରଖିବା ପାଇଁ ପ୍ରଧାନମନ୍ତ୍ରୀ ଯେଉଁ ଘୋଷଣା କରିଛନ୍ତି ତାହାକୁ ମୁଁ ସ୍ବାଗତ କରୁଛି ।

ଦେଶରେ ଚାଷୀ ସଶକ୍ତିକରଣ ପ୍ରସଙ୍ଗ ହେଉଛି ସରକାରଙ୍କ ପାଇଁ ଏକ ଗୁରୁତ୍ବପୂର୍ଣ୍ଣ ଚିନ୍ତା

। ସେ ତାଙ୍କ ଭାଷଣରେ ‘ବୀର୍ ସେ ବାଜାର ଡକ୍’ ଅର୍ଥାତ୍ ବିହନରୁ ବଜାର ପର୍ଯ୍ୟନ୍ତ ସଶକ୍ତ ବ୍ୟବସ୍ଥା ଉପରେ ଗୁରୁତ୍ବ ଦେଇଛନ୍ତି । ଜଳସେଚନ କ୍ଷମତା, ମୃତ୍ତିକା ସ୍ବାସ୍ଥ୍ୟ କାର୍ତ୍ତ, ପୂର୍ବ ତୁଳନାରେ ଦ୍ବିଗୁଣ ଚାଷୀଙ୍କୁ ବୀମାଭୁକ୍ତ କରିବା, ଉତ୍ତମ ବଜାର ସୃଷ୍ଟି, ଡାଲିର ସହାୟକ ମୂଲ୍ୟ ନିର୍ଦ୍ଧାରଣ, ଖାଦ୍ୟ ପ୍ରକ୍ରିୟାକରଣରେ ପ୍ରତ୍ୟକ୍ଷ ବିଦେଶୀ ପୁଞ୍ଜିନିବେଶ, ଉତ୍ତମ ସଂରକ୍ଷଣ ଓ ଯୋଗାଣ ବ୍ୟବସ୍ଥା ଆଦି କାର୍ଯ୍ୟକ୍ରମ ଜରିଆରେ ମୋଦୀ ସରକାର 2022 ସୁଦ୍ଧା ଚାଷୀଙ୍କ ଆୟ ଦ୍ବିଗୁଣିତ କରିବା ପାଇଁ ପଦକ୍ଷେପ ଗ୍ରହଣ କରିଛନ୍ତି ।

ପ୍ରଧାନମନ୍ତ୍ରୀଙ୍କ ଭାଷଣର ଅନ୍ୟ ଏକ ଉଲ୍ଲେଖନୀୟ ଦିଗ ହେଲା ଦେଶର ପୂର୍ବାଂଚଳର ବିକାଶ । ଏହି ଅଞ୍ଚଳରେ ଅନେକ ପ୍ରାଚୁର୍ଯ୍ୟ ଭରି ରହିଥିଲେ ମଧ୍ୟ ଜନସାଧାରଣ ପଛୁଆ ରହିଯାଇଛନ୍ତି । ତେଣୁ ଅଗ୍ରାଧିକାର ଭିତରେ ଏହି ଅଞ୍ଚଳର ବିକାଶ ପାଇଁ ପ୍ରଧାନମନ୍ତ୍ରୀ ଗୁରୁତ୍ବ ଦେଇଛନ୍ତି ।

ପ୍ରଧାନମନ୍ତ୍ରୀ ତାଙ୍କ ଭାଷଣରେ ଏପରି ଏକ ଭାରତ ନିମନ୍ତେ ଆହ୍ୱାନ ଦେଇଛନ୍ତି, ଯେଉଁଠି ଗଣତନ୍ତ୍ର ଭୋଟିଂ ବୁଥରେ ଶେଷ ନହୋଇ ସେହି ଠାରୁ ଆରମ୍ଭ ହୋଇ ପଥରଶଯ୍ୟା ସଦୃଶ ଆଗେଇ ଯିବାରେ ସହାୟକ ହେବ । ସରକାର ଜନଭାଗିଦାରୀତା ଉପରେ ଗୁରୁତ୍ବ ଦେଇଛନ୍ତି । ଲୋକତନ୍ତ୍ର ସମ୍ପର୍କରେ ସେ କହିଛନ୍ତି ଯେ ସରକାର ଲୋକଙ୍କୁ ତନ୍ତ୍ର ଅର୍ପଣ କରିବା ପରିବର୍ତ୍ତେ ଲୋକମାନେ ତନ୍ତ୍ରକୁ ପରିଚାଳନା କରିବା ଉଚିତ୍ ।

ବିମୁଦ୍ରୀକରଣକୁ ବିପୁଳ ଜନସମର୍ଥନ, ସୁରୁଖୁରୁରେ ଜିଏସଟି ଗୃହିତ ହେବା, ସ୍ୱଚ୍ଛ ଭାରତ କ୍ଷେତ୍ରରେ ନାଗରିକଙ୍କ ଅଂଶଗ୍ରହଣ, ଗରିବଙ୍କୁ ଗ୍ୟାସ ସଂଯୋଗ ଯୋଗାଇ ଦେବା ନିମନ୍ତେ ସ୍ୱଚ୍ଛତାରେ ଲୋକଙ୍କ ଏଲପିଜି ସବସିଡି ପରିତ୍ୟାଗ ଆଦି ଘଟଣା ହେଉଛି ଟିମ୍ ଇଣ୍ଡିଆର ଜନଭାଗିଦାରୀ ମନୋଭାବର ଉଦାହରଣ ବୋଲି ପ୍ରଧାନମନ୍ତ୍ରୀ ତାଙ୍କ ଭାଷଣରେ ଉଲ୍ଲେଖ କରିଛନ୍ତି । ସବସିଡି ପରିତ୍ୟାଗ ଅଭିଯାନ ଏ କ୍ଷେତ୍ରରେ ଖୁବ୍ ଉତ୍ସାହଜନକ ଥିଲା । ପୂର୍ବ ସରକାରଙ୍କ ଅମଳରେ ‘ଆସ୍ଥାର ଅଭାବ’ ଥିଲା ।

କିନ୍ତୁ ବର୍ତ୍ତୁମାନର ସରକାରଙ୍କ ଶାସନ କାଳରେ ସରକାର ଏବଂ ଜନତାଙ୍କ ମଧ୍ୟରେ ସହଯୋଗ ଏକ ନୂତନ ସଂସ୍କୃତି ସୃଷ୍ଟି କରିପାରିଛି ।

ପ୍ରଧାନମନ୍ତ୍ରୀ ତାଙ୍କ 71 ତମ ସ୍ବାଧୀନତା ଦିବସ ଭାଷଣରେ ଜନ ଭାଗିଦାରୀକୁ ଯଥେଷ୍ଟ ପ୍ରାଧାନ୍ୟ ଦେଇଛନ୍ତି । ଜନତାଙ୍କ ଛୋଟ ଛୋଟ ସହଯୋଗ ଓ ଉତ୍ସର୍ଗୀକୃତ କାର୍ଯ୍ୟ ରାଷ୍ଟ୍ର ନିର୍ମାଣରେ ସହାୟକ ହୋଇପାରିବ । ଏହି ଅବସରରେ ରାମାୟଣ ଏବଂ ମହାଭାରତ କାହାଣୀର ଅବତାରଣା କରି ସାଧାରଣ ଗାଳ୍ପିଆଳ ପିଲାଙ୍କ ସହଯୋଗରେ ଶ୍ରୀକୃଷ୍ଣଙ୍କ ଗିରିଗୋବର୍ଦ୍ଧନ ଟେକିବା ଏବଂ ସମୁଦ୍ରରେ ରାମସେତୁ ନିର୍ମାଣ କ୍ଷେତ୍ରରେ ଏକ ଗୁଣ୍ଡୁତି ମୁଷାର ସହଯୋଗ ଆଦି ଉଦାହରଣ ଦେଇଥିଲେ ।

ପ୍ରଧାନମନ୍ତ୍ରୀ ତାଙ୍କ ଭାଷଣରେ ନବଭାରତ ସମ୍ପର୍କରେ ସୂଚନା ଦେଇଥିଲେ । ଯେଉଁ ଭାରତ ଭୃଷ୍ଟାଚାର, ଦାରିଦ୍ର୍ୟ, ଆତଙ୍କବାଦ, ଜାତିବାଦ ଏବଂ ସାମ୍ପ୍ରଦାୟିକତାବାଦରୁ ମୁକ୍ତ ହୋଇଥିବ । ଯେବେ 125 କୋଟି ଭାରତୀୟ ନୂଆ ଭାରତ ନିର୍ମାଣ ନିମନ୍ତେ “ସାମୂହିକ ସଂକଳ୍ପ” ନେବେ ତେବେ ଯାଇ 2022 ସୁଦ୍ଧା ସିଦ୍ଧି ହାସଲ ହୋଇପାରିବ । ଏହି ପରିପ୍ରେକ୍ଷୀରେ ସେ 1942 ରୁ 1947 ଭାରତ ଛାଡ଼ ଆନ୍ଦୋଳନକୁ 2017 ରୁ 2022 ଅବଧି ସହ ସଂଯୋଗ କରିଥିଲେ । ରାଷ୍ଟ୍ର ନିର୍ମାଣ ପାଇଁ ସେତେବେଳର ସେହି ଜାତୀୟ ଭାବନାର ପୁନଃ ଜାଗରଣ କରି ନୂଆ ଭାରତ ନିର୍ମାଣରେ ସହଯୋଗ ପାଇଁ ସେ ଦେଶବାସୀଙ୍କୁ ଆହ୍ୱାନ ଦେଇଥିଲେ ।

ନୂଆ ଭାରତ ନିର୍ମାଣ ପାଇଁ ବର୍ତ୍ତୁମାନର ସମୟ ହେଉଛି ପ୍ରକୃଷ୍ଟ ସମୟ ଏବଂ ଏହାକୁ ହାତଛଡ଼ା କରାଯିବା ଅନୁଚିତ୍ । ବର୍ତ୍ତୁମାନର ଭାରତରୁ ନୂତନ ଭାରତ ନିର୍ମାଣର ଯାତ୍ରା ଆରମ୍ଭ ହୋଇସାରିଛି । ଏହି ସରକାରଙ୍କ ତିନି ବର୍ଷର ଶାସନ କାଳ ମଧ୍ୟରେ ଏହି ଭାବଧାରା ସୃଷ୍ଟି ହୋଇପାରିଛି । ବର୍ତ୍ତୁମାନ ଏହାକୁ ଜନଆନ୍ଦୋଳନର ରୂପ ଦିଆଯାଉଛି । ସ୍ବାଧୀନ ଭାରତର ଏହି ଐତିହାସିକ ସନ୍ତିକ୍ଷଣରେ ଜନସାଧାରଣ ନୂଆ ଭାରତ ନିର୍ମାଣରେ ସାମିଲ ହେବାକୁ ଆହ୍ୱାନ ଦେଇ ପ୍ରଧାନମନ୍ତ୍ରୀ ରାଷ୍ଟ୍ର ପାଇଁ ଜଗଦଗୁରୁଙ୍କ ସ୍ଥାନ ପୁନଃ ଖୋଜିବାକୁ କହିଛନ୍ତି । 70 ବର୍ଷ ପୂର୍ବେ ଆମେ ‘ସ୍ୱରାଜ’ ପ୍ରାପ୍ତ କରିଥିଲୁ, ବର୍ତ୍ତୁମାନ ଏହାକୁ ‘ସୁରାଜ’ରେ ରୂପାନ୍ତରିତ କରିବା ଆବଶ୍ୟକ ବୋଲି କହି ପ୍ରଧାନମନ୍ତ୍ରୀ

ତାଙ୍କ ଭବିଷ୍ୟତ ଭିଜନ ସମ୍ପର୍କରେ ସୂଚନା ଦେଇଥିଲେ । ଏହି ଲକ୍ଷ୍ୟ କିପରି ହାସଲ ହେବ ? ‘ଭାରତ ଯୋଡ଼’ ଦ୍ୱାରା ପ୍ରତ୍ୟେକ ଭାରତୀୟ ଏକଜୁଟ୍ ହୋଇ ଏକବିଂଶ ଶତାବ୍ଦୀ ଆଡ଼କୁ ଅଗ୍ରସର ହେବା ପାଇଁ ଉଦ୍ୟମ କରିବା ଆବଶ୍ୟକ ।

“ଚଳତା ହେଁ” ଆଭିମୁଖ୍ୟ ପରିହାର କରି “ବଦଲ୍ ସକ୍ତା ହେଁ” ମନୋଭାବ ପୋଷଣ ଉପରେ ପ୍ରଧାନମନ୍ତ୍ରୀ ତାଙ୍କ ଭାଷଣରେ ଗୁରୁତ୍ୱ ଦେଇଛନ୍ତି । ସେ କହିଥିଲେ ଯେ କାହିଁକି ବୋଲି ଆଦୌ ପ୍ରଶ୍ନ କରନାହିଁ, ବରଂ କାହିଁକି ନୁହେଁ ବୋଲି ପ୍ରଶ୍ନ କରିବା ଆବଶ୍ୟକ । ସେ କହିଥିଲେ ଯେ “ବଦଲା ହେଁ, ବଦଲ୍ ରହା ହେଁ, ବଦଲ୍ ସକ୍ତା ହେଁ... ହମ୍ ଇସ୍ ବିଶ୍ୱାସ ଔର ସଂକଳ୍ପ କେ ସାଥ୍ ଆଗେ ବଢ଼େ” ।

(ଲେଖକ ହେଉଛନ୍ତି କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ)

(Release ID: 1500052) Visitor Counter : 3

